

بُسنَت ہندوؤانہ تہوار ہی ہے!

مختصر تاریخی حقائق اور حوالہ جات

کسی تہوار کو ہندوانہ رسم ثابت کرنے کے لئے تاریخی حقائق اگر کچھ اہمیت رکھتے ہیں، تو یہ بات تسلیم کئے بغیر چارہ نہیں ہے کہ بُسنَت ہندوانہ تہوار ہے۔ وہ لوگ جو ان تاریخی حقائق سے چشم پوشی کرتے ہیں اور بُسنَت کو محض ایک موسمی اور مسلمانوں کا ثقافتی تہوار کہتے ہیں، ان کی رائے مغالطہ آمیز اور غیر حقیقت پسندانہ ہے۔ ہم اس موضوع پر ایک دوسرے مضمون میں تفصیلاً بحث کر چکے ہیں۔ (دیکھئے شمارہ محدث: فروری ۲۰۰۲ء) یہاں درج ذیل تاریخی حوالہ جات کو یکجا کر دیا گیا ہے تاکہ قارئین ان مختصر حقائق کی روشنی میں بُسنَت کے تہوار کی حقیقی حیثیت کا فوری طور پر ادراک کر سکیں۔

① 'کتاب الہند'

ہندوانہ تہوار بُسنَت کے متعلق قدیم ترین مستند حوالہ معروف مسلمان ریاضی دان اور مؤرخ ابوریحان البیرونی کے ہاں ملتا ہے۔ البیرونی نے آج سے تقریباً ایک ہزار سال قبل ہندوستان کا سفر کیا تھا، کلر کہار ضلع چکوال کے نزدیک کٹاس کے مقام پر اس زمانے میں معروف یونیورسٹی جہاں انہوں نے ہندو فضلا و حکما اور پنڈتوں سے ہندوستانی علوم سیکھے، انہوں نے اسی مقام پر 'کتاب الہند' تحریر کی جس میں یہاں کے باشندگان، ہندوستانی کلچر، ہندوؤں کے رسوم و رواج، علوم و فنون اور مذہب و فلسفہ کے متعلق بیش بہا معلومات فراہم کی ہیں۔ اس کتاب میں 'بُسنَت' کے بارے میں ان کی یہ عبارت آج بھی سند مانی جاتی ہے۔

”عید بُسنَت: اسی مہینے (یعنی بیساکھ) میں استواء ربیعی ہوتا ہے جس کا نام بُسنَت ہے۔ ہندو لوگ حساب سے اس وقت کا پتہ لگا کر اس دن عید کرتے ہیں اور برہمنوں کو کھانا کھلاتے ہیں۔

جیٹھ کے پہلے دن جو اجتماع یعنی اماؤس کا دن ہے، عید کرتے ہیں اور نیا غلہ تیر کا پانی میں ڈالتے ہیں۔“ (کتاب الہند، از البیرونی، ترجمہ سید اصغر علی، الفیصل ناشران و تاجران کتب، اردو بازار لاہور، صفحہ: ۲۳۸)

استواء ربیعی جو البیرونی کی عبارت میں ’عید بسنت‘ کے دن کے تعیین کے طور پر استعمال ہوا ہے، کسے کہتے ہیں؟ سورج سال میں دو مرتبہ خط استواء پر آتا ہے۔ ایک مرتبہ سردیوں کے اختتام اور بہار کے آغاز پر، اس کو ’استواء ربیعی‘ کہتے ہیں۔ ربیع کا مطلب ہے بہار، دوسری مرتبہ گرمیوں کے اختتام اور خزاں کے آغاز پر، اسے استواء خریفی کہتے ہیں۔ خریف بمعنی خزاں.....“ (’بِسنت کیا ہے؟ از مولوی احمد حسن‘ صفحہ: ۲۳)

② ’ہندو تیوہاروں کی اصلیت اور ان کی جغرافیائی کیفیت‘

یہ منشی رام پرشاد ماتھرنی۔ اے کی کتاب کا عنوان ہے۔ اس کتاب کے سرورق پر یہ الفاظ تحریر ہیں: ”اس میں منطقہ حارہ، ریگستان کی صورت، بکری فصل، ہجری، اور عیسوی سنوں کی ضرورت، دعا کی قوت، اور خدا کی عجیب حکمت کا اظہار کر کے ہندوؤں کا زبردست اخلاقی اور تمدنی انتظام بیان کیا گیا ہے اور ہندو تیوہاروں کی ضرورت کو ثابت کیا گیا ہے“ یہ کتاب علامہ اقبال کی زندگی میں شائع ہوئی کیونکہ اس کے متعلق تعارف میں یہ لکھا گیا ہے کہ مصنف نے اس کتاب کا ایک نسخہ علامہ اقبال کو بھی بھجوایا تھا جو انہوں نے پسند فرمایا، اس کتاب پر مصنف کو بھارت مہامنڈل خطاب بھی عطا کیا گیا اور یہ کتاب ہندوستان کے پرائمری سکولوں کے نصاب میں بھی شامل رہی ہے۔ اس کتاب میں رام پرشاد لکھتے ہیں:

”بِسنت پنچمی: اب فصل کے بار آور ہونے کا اطمینان ہو چلا۔ اور کچھ عرصہ میں کلیاں کھل کر تمام کھیت کی سبزی زردی میں تبدیل ہونے لگی۔ اس لئے کاشتکار کے دل میں قدرتی امنگ اور خوشی پیدا ہوئی ہے۔ وہ زرد پھولوں کو خوش خوش لا کر بیوی بچوں کو دکھاتا ہے اور پھر سب مل کر بسنت کا تیوہار مناتے ہیں اور زرد پھول اپنے اپنے کانوں میں بطور زیور لگاتے ہیں اور خدا سے دعا کرتے ہیں کہ اے پرمتا! ہماری محنت کا پھل عطا کر اور پھولے ہوئے درختوں میں پھل پیدا کر۔“ (صفحہ: ۱۰۲)

۳) 'ہندو تیہاروں کی دلچسپ اصلیت'

یہ بھی منشی رام پرشاد ماتھر کی ایک دوسری کتاب کا عنوان ہے۔ اس کتاب میں بھی بسنّت چُنّی کا ذکر وہ کئی جگہ کرتے ہیں۔ مثلاً

(i) ”صفحہ نمبر ۱۲۶ پر بسنّت چُنّی کی تقریباً مندرجہ بالا تفصیلات درج کرنے کے بعد وہ لکھتے

ہیں: ”بسنّت چُنّی کو وشنو بھگوان کا پوجن ہوتا ہے“ (صفحہ: ۱۲۶)

(ii) اسی کتاب کے ایک باب ”ہماری ضروریات کے لحاظ سے تیہاروں کی تقسیم“ میں علوم و فنون

کے تیہاروں کا ذکر کرتے ہوئے لکھا ہے کہ جاڑوں میں بسنّت چُنّی ہوتا ہے۔ (ص: ۱۹۵)

(iii) اس کتاب کے باب ”تیہاروں کے انتظامی حالات و وجوہ“ میں مختلف تہواروں کا ذکر

کرتے ہوئے سیریل نمبر ۳۶ پر بسنّت چُنّی کے متعلق لکھا ہے:

”فصل میں پھول پیدا ہونے اور کلیاں کھلنے کی خوشی اور قدرتی نظارے کے لطف کا دن“

(صفحہ: ۱۹۱)

(iv) مذکورہ کتاب کے باب ’مختلف صوبہ جات کی مختلف رسمیات‘ کے نام سے شامل باب میں

بسنّت چُنّی کا تذکرہ یوں ملتا ہے:

”بسنّت چُنّی: یہ تیہار گجرات، پنجاب، ممالک متحدہ اور راجپوتانہ وغیرہ میں زیادہ منایا جاتا

ہے۔ دکن میں بہت کم ہوتا ہے، وہاں اس روز امیر لوگ گاتے بجاتے ہیں اور مندروں میں

اُتسو ہوتا ہے۔ راجپوتانہ میں بسنّتی کپڑے پہنے جاتے ہیں، بنگالہ میں اس کو سری چُنّی کہتے ہیں

اور سرتی کی پوجا کرتے ہیں۔ قلم دوات نہیں چھوتے۔ اگر لکھنے کا ضروری کام آ جاتا ہے تو تختی

پر کھریا سے لکھتے ہیں۔ شام کو بچے قسم قسم کے کھیل کھیلتے ہیں اور دوسرے دن سرتی کی مورتی

کسی تالاب میں ڈال دیتے ہیں۔ اس روز کہیں کہیں ’کامدیو‘ اور اس کی بی بی ’رتی‘ کی پوجا

ہوتی ہے۔ اضلاع اودھ اور قرب و جوار میں اس روز نوا کی رسم ہوتی ہے، یعنی لوگ نیا نانا ج

استعمال کرتے ہیں۔ اوکھلا اور بندک پور (جی آئی پی ریلوے) میں بسنّت کا میلہ تین دن تک

ہوتا ہے۔ ممالک پورب وغیرہ میں بھی موسم بہار کا اسی قسم کا ابتدائی تیہار ہوتا ہے۔“

(v) اس کتاب میں مختلف ہندو تہواروں کا جدول اور فہرست شامل کی گئی ہے جس سے بخوبی

ظاہر ہوتا ہے کہ ہندومت میں مختلف تہواروں کو کس طرح اہمیت دی گئی ہے۔ قارئین کی دلچسپی

کے لئے اس جدول کا ایک صفحہ یہاں ہو، ہونقل کیا جاتا ہے:

نمبر	نام تہوار	مہینہ و تہ	کس نے کس کو بتایا	کتاب	کیفیت
۴۹	سنت چنچی	ماگھ سدی چنچی			اس روز کا مدیون اور رتی کی پوجا ہوتی ہے کا مدیو کو شیو جی نے بھشم کر دیا وہ مچھلی کے پیٹ سے نکلا اور پروں ہوا، اس کی جھنڈی پر مچھلی کی شکل تھی۔
۵۰	سیتلا گھشی	ماگھ سدی چھٹ	کھشی دیوی نے بدھی برہمنی کو		بنگالہ اور مشرقی ہند میں یہ تیوہار ہوتا ہے۔
۵۱	چلاستی یا سور یہستی	ماگھ سدی سی	بٹ جی نے اندومتی رنڈی کو اور سری کرشن نے جدھش کو	بھوشن ترپران	یہ برت مہاراشٹر میں ہوتا ہے اور سخت بیمار اچھے ہو جاتے ہیں۔ اندومتی مہاراجہ سر کی رنڈی تھی اس نے بٹ جی سے اپنی نجات کی ترکیب پوچھی انہوں نے یہ برت بتایا۔
۵۲	بھشما آشی	ماگھ سدی آشی		پدم پران	اس روز بھیشم پتہمہ کا انتقال ہوا تھا، یہ ان کے شراذھ کا دن ہے یہ شراذھ باپ کی زندگی میں ہر لڑکا بھی کر سکتا ہے۔
۵۳	آسانی کا پوجن	بیساکھ، اسارھ			یہ برت لڑکے کی ماں کرتی ہے۔ نمک نہیں کھاتی، یہ امید کی دیوی کیس

نمبر	تہوار	مہینہ و تہ	کس نے کس کو بتایا	حوالہ کتاب	کیفیت
۵۴	ماگھ اتوار کے روز				پوجا ہے۔ ایک راجہ نے اپنے شیر لڑکے کو ملک سے نکال دیا۔ امید کی دیوی نے اسے چار کوڑیاں دیں جن کے اثر سے وہ دوسرے شہر کے راجہ سے جوئے میں جیت گیا اور اس کی لڑکی بیاہ لی اور اپنے والدین کے پاس آیا۔ اس کی کامیابی پر اس پرت کا رواج ہوا۔
۵۵	شیوہ اتزی	پھاگن بدی تردوشی دیا چودس	شیو جی نے پاربتی جی کو اور مندر کے برہمنوں کے ذریعے سے ایک شکاری کو	لنگ پران اسکندھ پران اور ایشان سنگھتا	یہ تیوہار نیپال اور تمام ہندوستان میں ہوتا ہے ایک شکاری نے ہرنی اور ہرن پر رحم کھا کر شکار نہیں کیا دو ہرنی اور اس کے پیچھے ہرن ان تین ستاروں سے مرگشتر نکلتے بنا ہے جو آسمان میں موجود ہے۔
۵۶	ہولی	پھاگن پرمناشی	بٹ جی نے راجہ پرتھو کو ناروجی نے راجہ جدھش کو	بھوشن ترپران	منجملہ ۱۴ منو کے اس روز ایک منو کا جنم ہوا ہے۔ ہولی جلا ناکئی شاستر کاروں نے بسنے آنے کا گیہ یہ بتایا ہے، بعض اس کو سمت کے شروع میں اگن سروپ

④ 'فرہنگِ آصفیہ'

یہ معروف لغت مولوی سید احمد دہلوی کی تالیف کردہ ہے۔ اسے 'اردو سائنس بورڈ' لاہور نے چھاپا ہے۔ اس میں "بَسنت" کے لفظ کے نیچے اس کے مطالب دیئے گئے ہیں اور اس کی تاریخی حیثیت کی وضاحت بھی کی گئی ہے، وہ بسنت کا ایک مطلب یوں بیان کرتے ہیں: "وہ میلہ جو موسم بہار میں بزرگوں کے مزار اور دیوی دیوتاؤں کے استھانوں پر سرسوں کے پھول چڑھا کر کرتے ہیں" اس کے بعد اس کی مزید تفصیل یوں درج ہے:

"اگرچہ اصل رت بیساکھ کے مہینے میں آئی ہے، مگر اس کا میلہ سرسوں کے پھولتے ہی ماگھ کے مہینے میں شروع ہو جاتا ہے۔ چونکہ موسم سرما میں سردی کے باعث طبیعت کو انقباض ہوتا ہے اور آمد بہار میں سیلان خون کے باعث طبیعت میں شگفتگی، امنگ اور ولولہ اور ایک قسم کی خاص خوشی اور صفراتی پیدائش پائی جاتی ہے۔ اس سبب سے اہل ہند اس موسم کو مبارک اور اچھا سمجھ کر نیک شگون کے واسطے اپنے اپنے دیوی دیوتاؤں اور اوتاروں کے استھانوں میں مندروں پر ان کے رجھانے کے لئے یہ مفتضائے موسم سرسوں کے پھول کے گڑوے بنا کر گاتے بجاتے لے جاتے ہیں اور اس میلے کو بسنت کہتے ہیں۔ بلکہ یہی وجہ ہے کہ وہ رنگ کو اس سے مناسبت دینے لگے..... پہلے اس میلہ کا مسلمانوں میں دستور نہ تھا..... ہندو کالی دیوی یا کالادیوی کے مندر پر گڑوے بنا کر خوشی خوشی گاتے بجاتے چلے جاتے ہیں۔"

(صفحہ ۳۹۴، ۳۹۵)

⑤ ابوالفضل

مغل شہنشاہ اکبر کے نورتق ابوالفضل نے لکھا ہے کہ ہندو ماگھ کے مہینے میں تیسری، چوتھی، پانچویں اور ساتویں تاریخ کو چار تہوار مناتے ہیں۔ پانچویں تاریخ کو بسنت کا بڑا جشن ہوتا ہے اس روز رنگ اور عنبر ایک دوسرے پر چھڑکے جاتے ہیں، نغمہ و سرود کی مجلس منعقد کرتے ہیں۔" (مغل شہنشاہوں کے شب و روز۔ مصنف سید صباح الدین عبدالرحمن۔ صفحہ ۳۴۷، نگارشات، میاں چیمبرز، ۳۱ اپریل روڈ، لاہور)

⑥ 'بہارِ دیوی'

ہندو دیو مالا میں موسم بہار کو بھی دیوی کا درجہ حاصل ہے اور اس کی پوجا کی جاتی ہے۔ دیگر قدیم مذاہب اور تہذیبوں کا حال بھی مختلف نہیں ہے۔ وہاں بھی اسے مختلف ناموں سے تعبیر کیا جاتا ہے۔ چنانچہ بہار دیویں کے مصر میں آئیس، شام و عراق میں عشار، یونان میں وینس،

ایران میں ناہید، روم میں رسیرس، چین میں شیس، ہند میں درگا دیوی اور قدیم عرب میں زہرہ کہا جاتا تھا۔ (نوائے وقت: ۹ فروری ۲۰۰۳ء)

۷ بال ٹھا کرے

بھارت کی انتہا پسند ہندو تنظیم شیو سینا کے سربراہ لاہور میں بسنت تہوار منانے پر ہر سال خوشی کا اظہار کرتے رہتے ہیں۔ بسنت ۲۰۰۲ء کے موقع پر انہوں نے بیان دیا:

”لاہور میں بسنت ہندو مذہب کی عظیم کامیابی ہے۔ مسلمان تقسیم ہند سے پہلے بھارتی ثقافت اپنا لیتے تو لاکھوں افراد کی جان بچائی جاسکتی تھی۔ انہوں نے چھتوں سے گر کر ہلاک ہوئیوالے نوجوانوں کو اپنا شہید کہا۔“ (ضرب مؤمن جلد ۵ شمارہ ۹، روزنامہ جنگ ۲۰ فروری ۲۰۰۱ء)

۸ کلدیپ نیّر

کلدیپ نیّر نامور بھارتی صحافی ہیں۔ ان کے مضامین روزنامہ نوائے وقت اور ڈان میں تو اتر سے شائع ہوتے رہتے ہیں۔ ۱۹۹۸ء میں وہ بسنت کے موقع پر لاہور میں موجود تھے۔ پاکستانیوں کا جوش و خروش دیکھ کر انہوں نے اخباری بیان دیا:

”پاکستان میں بسنت کا تہوار بھارت سے بھی زیادہ جوش سے منایا جاتا ہے۔ یہاں پر بسنت منانے کا انداز بھارت سے دیوالی کے میلے سے ملتا جلتا ہے۔ میں اس جشن سے بہت متاثر ہوا ہوں اور اہل لاہور کا جوش و خروش دیکھ کر حیران ہوں۔ یہاں سے اور بھارت کے ماحول میں کافی مماثلت پائی گئی ہے۔“ (روزنامہ جنگ: ۲۳ فروری ۱۹۹۸ء)

۹ وجے مکار

وجے مکار بمبئی کا ایک ہندو نوجوان ہے جو ۲۰۰۰ء میں بسنت کے موقع پر لاہور آیا تھا، بعد میں اس نے ایک مضمون میں اپنے تاثرات بھی بیان کئے تھے۔ اس نے کہا:

”زندہ دلان لاہور کے بسنت منانے کے انداز کو دیکھ کر لگتا ہے کہ یہ ہمارا نہیں بلکہ تمہارا مذہبی تہوار ہے۔“ (خبریں، کتاچہ واہ رے مسلمان، از سلیم رؤوف)

۱۰ اندر جیت سنگھ

یہ بھی ایک ہندوستانی نوجوان تھا جو ۲۰۰۱ء میں بسنت کے موقع پر لاہور آیا تھا۔ اس نے

بیان دیا:

”جس قدر لاہور میں بسنت کی دھوم دھام دیکھنے میں آئی ہے، اس سے تو یوں لگتا ہے کہ لاہور ہندوستان کا ہی حصہ ہے۔ ہمیں تو یہاں بسنت منا کر محسوس ہی نہیں ہوا کہ ہم ہندوستان میں ہیں یا پاکستان میں۔“ (روزنامہ جنگ، ۲۱ فروری ۲۰۰۱ء)

② سونیا گاندھی

کانگریسی لیڈر سونیا گاندھی جو پاکستان کو ثقافتی طور پر فتح کرنے کا اظہار کرتی رہتی ہیں۔ ۱۹۹۸ء میں بسنت کے موقع پر ان کا بیان شائع ہوا:

”ہم سیاسی طور پر نفرت کی بنیادیں ہلانے میں کامیاب ہو گئے ہیں اور یہی ہمارا سب سے بڑا مقصد تھا۔“ (روزنامہ جنگ: ۲۲ فروری ۱۹۹۸ء)

مندرجہ بالا سطور میں درج شدہ تاریخی حوالہ جات اور ہندوؤں کے بیانات پڑھنے کے بعد کیا کوئی ایسا صحیح الفکر انسان ہے جو اس بات میں شک کا اظہار کرے کہ بسنت ہندوانہ تہوار ہے۔ بال ٹھا کرے اور دیگر ہندوستانی شہریوں کے بیانات ہماری دینی غیرت اور قومی حمیت کے لئے عبرت ناک تازیانہ نہیں ہیں؟ یہ ہم سب پاکستانیوں کے لئے لمحہ فکریہ ہے جو آج بھی نہایت خلوص سے سمجھتے ہیں کہ پاکستان اسلام کے نام پر بنا تھا تا کہ یہاں اسلام کے روشن اصولوں کو نافذ کیا جاسکے اور جو پاکستان کو اسلام کی تجربہ گاہ کے طور پر دیکھنے کے تصور سے اب تک دست بردار نہیں ہوتے ہیں۔



مزید تفصیل کے لئے درج ذیل کتب دیکھیں:

’تاریخ لاہور‘	از کنہیا لال	صفحات: ۲۱۰، ۲۱۱
پنجاب انڈر دی لیٹر مغل	از بخش سنگھ نجار	صفحہ: ۲۷۹
ٹرانسفرمیشن آف سکھ ازم	از ڈاکٹر گوگل نارنگ چند	
پنجاب: تاریخی و تمدنی جائزہ	از ڈاکٹر انجم رحمانی	صفحات: ۴۲۶، ۴۵۸
بِسْمِ اللّٰهِ الرَّحْمٰنِ الرَّحِیْمِ	از نذیر احمد چودھری	صفحہ: ۱۶